

પ્રસાર ભારતી

નેશનલ સમાચાર વિભાગ, આકાશવાણી, અમદાવાદ

તારીખ : 27-06-2024

સવાર : 7.45 થી 7.55

વાર : ગુરુવાર

આકાશવાણી સમાચાર સિમ્પલ ઠક્કર વાંચે છે.

- ✓ રાષ્ટ્રપતિ દ્વૈપદી મૂર્મુ આજે સંસદના બંને ગૃહોને સંયુક્ત સંબોધન કરશે, આજથી રાજ્યસભા સત્રની શરૂઆત
- ✓ ભાજપના વરિષ્ઠ નેતા લાલ કૃષ્ણ અડવાણી નાદુરસ્ત તબિયતને કારણે દિલ્હીની એઇમ્સ હોસ્પિટલમાં દાખલ
- ✓ NEET – UG પેપર લીક મામલે બિહારના કેસોની તપાસ આરંભ...તો ગોધરાનાકેસોની તપાસ મહિસાગર જિલ્લા સુધી પહોંચી
- ✓ દક્ષિણ ગુજરાત, કેરળઅને પૂર્વોત્તર ભારત સહિતના કેટલાંક ભાગોમાં ભારે વરસાદની આગાહી...
- ✓ અને T20 વિશ્વકપની સેમિફાઇનલમાં આજે રાતે ભારત અને ઇંગ્લેન્ડ વચ્ચે મુકાબલો

(ન્યૂઝ બ્રેક – આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે – આકાશવાણી પરથી સમાચાર પૂરા થયા)

PRESIDENTSPEECH

રાષ્ટ્રપતિ દ્રૌપદી મુર્મૂ આજે સંસદના બંને ગૃહોની સંયુક્ત બેઠકને સંબોધિત કરશે. રાષ્ટ્રપતિના અભિભાષણ બાદ બંને ગૃહોમાં આભાર પ્રસ્તાવ રજૂ કરવામાં આવશે, સભ્યો આ વિશેની ચર્ચામાં ભાગ લેશે. મહત્વપૂર્ણ છે કે સોમવારથી લોકસભા સત્રની શરૂઆત થઈ હતી, જ્યારે આજથી રાજ્યસભા સત્ર શરૂ થઈ રહ્યું છે.

OM BIRLA

ભાજપના વરિષ્ઠ સાંસદ ઓમ બિરલા બીજી વાર લોકસભાના અધ્યક્ષ નિમિયા છે. આ હોદ્દા માટે કોંગ્રેસના સાંસદ કે સુરેશને મેદાનમાં ઉતારનાર વિરોધ પક્ષોએ ગૃહમાં મતદાનની માંગણી ન કરતા શ્રી બિરલા ધ્વનિ મતથી ચૂંટાયા હતા.

પ્રધાનમંત્રી નરેન્દ્ર મોદીએ શ્રી બિરલાને અધ્યક્ષ તરીકે ચૂંટાવા બદલ અભિનંદન આપતા જણાવ્યું હતું કે, બીજી વાર શ્રી બિરલાની પુનઃ ચૂંટણી સાથે ઇતિહાસ રચાયો છે. વધુમાં તેમણે કહ્યું કે ગૃહ આગામી પાંચ વર્ષમાં તેમનાં માર્ગદર્શન હેઠળ કામ કરશે. વિરોધ પક્ષનાં નેતા રાહુલ ગાંધીએ પણ શ્રી બિરલાને અભિનંદન આપતા ગૃહનાં સરળ સંચાલન માટે વિરોધ પક્ષોનાં સમર્થનની ખાતરી આપી હતી.

ADVANI HOSPITALISE

ભારતીય જનતા પક્ષના વરિષ્ઠ નેતા લાલ કૃષ્ણ અડવાણીને દિલ્હીની એઇમ્સ હોસ્પિટલમાં દાખલ કરાયા છે. વધતી ઉંમરને કારણે નાદુરસ્ત તબિયતને જોતા તેમને એઇમ્સમાં દાખલ કરાયા હોવાના અહેવાલ છે. 96 વર્ષિય શ્રી અડવાણીને જિરિએટ્રિક એટલે કે જરાચિકિત્સા વિભાગમાં ડોક્ટરોની દેખરેખ હેઠળ રખાયા છે. મળતા અહેવાલો અનુસાર હાલ તેમની તબિયત સ્થિર છે.

CBI KEJRIWAL

દિલ્હીની એક કોર્ટે મુખ્યમંત્રી અરવિંદ કેજરીવાલને ત્રણ દિવસની સીબીઆઈ રિમાન્ડ પર મોકલી આપ્યા છે. ધરપકડના થોડા કલાક પૂર્વે મની લોન્ડ્રીંગ મામલે વધુ એક કેસમાં તેમની ધરપકડ કરાઈ હતી.

આ પૂર્વે સીબીઆઈએ કેજરીવાલની ઔપચારિક ધરપકડ કરીને દિલ્હીની નીચલી અદાલતમાં રજૂ કર્યા હતા. મની લોન્ડ્રીંગ સંબધી અન્ય એક કેસમાં અરવિંદ કેજરીવાલે સુપ્રીમ કોર્ટમાં દાખલ કરેલી અરજી પરત લીધી હતી. દિલ્હીમાં શરાબ નીતિ સાથે જોડાયેલા મની લોન્ડ્રીંગ કેસમાં તેમના જામીન પર ઉચ્ચ અદાલતે લગાવેલી રોકને પડકારતી અરજી તેમણે સર્વોચ્ચ અદાલતમાં કરી હતી.

CBINEET NEET – UG

પેપર લીક મામલે કેન્દ્રીય તપાસ સંસ્થા - સીબીઆઈની એક ટીમ ઝારખંડના હજારીબાગ પહોંચી હતી. સીબીઆઈના અધિકારીઓએ પેપરલીક કેસમાં સ્થાનિક શાળાના આચાર્યની પૂછપરછ કરી. સીબીઆઈ ટીમે સ્ટેટ બેંક ઓફ ઇન્ડિયાની હજારીબાગ શાખાના અધિકારીઓની પણ પૂછપરછ કરી, જ્યાં પ્રશ્નપત્ર રાખવામાં આવ્યા હતા.

બિહારના આર્થિક ગુનાખોરી એકમે અગાઉ કહ્યું હતું કે પટણાની એક શાળામાંથી બળેલું પ્રશ્ન પત્ર મળી આવ્યું હતું, જે NTAના પ્રશ્નપત્ર જેવું હતું. આ પેપરની સિરીઝ હજારીબાગના કલ્લૂ ચૌક સ્થિત ઓઇસિસ સ્કૂલ પરીક્ષા કેન્દ્ર પર મોકલવામાં આવી હતી. સીબીઆઈ હવે આ શાળાના આચાર્યની તપાસ કરી રહી છે.

NEET CBI SEARCH NEET

આ તરફ સીબીઆઇની વધુ એક ટીમ ગોધરા બાદ હવે મહીસાગર પહોંચી છે.. નીટની પરીક્ષા ગોધરા અને થર્મલ સ્કૂલમાં પણ થઈ હતી.. થર્મલમાં આવેલી જય જલારામ ઇન્ટરનેશનલ સ્કૂલમાં CBIની ટીમ તપાસ માટે પહોંચી હતી..

સ્થાનિક પોલીસને સાથે રાખી CBIની તપાસ ટીમે થર્મલ ખાતે આવેલી જય જલારામ ઇન્ટરનેશનલ સ્કૂલમાં શોધ અભિયાન શરૂ કર્યું હતું... CBIની તપાસમાં અન્ય વિગતો પણ બહાર આવે તેવી શક્યતા છે.. સીબીઆઇની તપાસ ટીમને ગેરરીતીના વધુ પુરાવા પણ આ તપાસ દરમિયાન મળે તેવી સંભાવના છે..

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો.

વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABAD ને ફોલો કરી શકો છો...

KASHMIR TERRORIST.

જમ્મુ કાશ્મીરનાં ડોડા જિલ્લામાં ગઈકાલે સલામતી દળો સાથેની અથડામણમાં ત્રણ ત્રાસવાદી માર્યા ગયા હતા.

આકાશવાણીના જમ્મુ પ્રતિનિધીએ જણાવ્યું હતું કે, સવારે 9-50 કલાકે પર્વતીય ડોડા જિલ્લાનાં બજાડ ગામમાં ગોળીબાર શરૂ થયો હતો. એક કાચા મકાનમાં છુપાયેલા ત્રાસવાદીઓએ ભારે ગોળીબાર કરતા પોલિસે સલામતી દળોની મદદથી અભિયાન શરૂ કર્યું હતું, જેમાં વળતા ગોળીબારમાં એક ત્રાસવાદીનું મૃત્યુ થયું હતું. બપોર પછી વધુ બે ત્રાસવાદીઓને ઠાર મારવામાં આવ્યા હતા. ઘટના સ્થળેથી ત્રણેય ત્રાસવાદીઓનાં મૃતદેહો અને શસ્ત્ર સરંજા મળી આવ્યા હતા.

AMARNATH YATRA

જમ્મૂ કાશ્મીરના ઉપરાજ્યપાલ મનોજ સિન્હાએ ગઈકાલે ચંદનવાડી બેઝ કંપની મુલાકાત લઈને અમરનાથ યાત્રાની વ્યવસ્થાઓનું નિરીક્ષણ કર્યું હતું. 29 જૂનથી અમરનાથ યાત્રા શરૂ થવા જઈ રહી છે. ઉપરાજ્યપાલે અધિકારીઓ અને સેવા આપનારા કર્મચારીઓ સાથે વાતચીત કરી અને શિબિર તેમજ યાત્રા માર્ગમાં ભોજન, રોકાણ, આરોગ્ય સેવાઓ, વીજળી, પાણી સહિતની અન્ય સુવિધાઓનું નિરીક્ષણ કર્યું.

ગઈકાલથી અમરનાથ યાત્રા માટે ઓફ લાઇન રજીસ્ટ્રેશનની શરૂ થયું હતું. એક હજારથી વધુ લોકો રજીસ્ટ્રેશન માટે કોટા પહોંચ્યા હતા. 13થી ઓછી વયના બાળકો તેમજ 70 વર્ષથી વધુ વયના લોકોને અમરનાથ યાત્રા કરવાની મંજૂરી નથી.

IMD-WEATHER

ઉત્તર અરબી સમુદ્ર, ગુજરાત, મધ્યપ્રદેશ, રાજસ્થાન, છત્તીસગઢ, પશ્ચિમ બંગાળ, આરખંડ અને બિહારનાં બાકીનાં ભાગો અને ઉત્તર ભારતનાં મોટાં ભાગનાં વિસ્તારોમાં નૈઋત્યનું ચોમાસુ વધુ આગળ ધપવાની સાનુકુળ સ્થિતિ છે.

હવામાન વિભાગના જણાવ્યા અનુસાર કોંકણ, ગોવા, તટીય કર્ણાટક, કેરળ અને તામિલનાડુમાં અતિ ભારે વરસાદ ચાલુ રહેવાની સંભાવના છે. આગામી ત્રણ ચાર દિવસ સુધી પશ્ચિમ બંગાળ, સિક્કીમ, બિહાર અને ઓડિશામાં પણ ભારે વરસાદ પડી શકે છે. હવામાન વિભાગે કેરળનાં સાત જિલ્લાઓમાં ભારેથી અતિ ભારે વરસાદને શક્યતાને જોતા ઓરેન્જ એલર્ટ જાહેર કર્યું છે.

BOLIVIA PROTEST

બોલીવિયામાં ગઈકાલે રાતે બળવાના નિષ્ફળ પ્રયાસ બાદ દેશની સશસ્ત્ર સેના રાજધાની લા પાજમાં રાષ્ટ્રપતિ ભવન પરત ફરી હતી. બોલીવિયાની પોલીસે બળવાનો નિષ્ફળ પ્રયાસ કરનારા સૈન્ય કમાન્ડર જનરલ જુવાન જોજ જુનીગાની ધરપકડ કરી છે. બોલીવિયાના રાષ્ટ્રપતિ લુઈસ આરસે સૈન્ય બળવાના પ્રયાસોની ટીકા કરતા દેશવાસીઓને લોકતંત્રની રક્ષા માટે એક સૂત્ર થવાની અપીલ કરી હતી.

આ પૂર્વે વિદ્રોહી જનરલ જુવાન જોજ જુનીગાના નેતૃત્વમાં સૈનિકોએ પ્લાઝા મૌરિલોમાં માર્ચ કરતા સરકારી મુખ્યાલયમાં ધૂસવાનો પ્રયાસ કર્યો હતો. જોકે સામાન્ય નાગરિકોએ સશસ્ત્ર સૈનિકોની હાજરીનો વિરોધ કર્યો હતો. બોલીવિયાના વિવિધ સામાજિક સંગઠનોએ લોકતંત્ર અને બંધારણને બચાવવા માટે રાષ્ટ્રપતિની અપીલના સમર્થનમાં દેશના વિવિધ ભાગોમાં દેખાવો કર્યા હતા.

NASA SUNITA

નાસાના અંતરિક્ષ યાત્રી સુનિતા વિલિયમ્સ અને બૂચ વિલ્મોર આંતરરાષ્ટ્રીય સ્પેસ સ્ટેશન પર ફસાઈ ગયા છે. ઇજનેર બોઇંગ સ્ટાર લાઇનર અવકાશયાનની ખામીને સુધારવાનો પ્રયાસ કરી રહ્યા છે. આ અંતરિક્ષ યાનમાં તેઓ પાછા ફરવાના હતા. નાસાના આ અવકાશયાત્રીઓ અગાઉ સ્પેસ સ્ટેશન પર 8 દિવસનું રોકાણ કરવાના હતા.

જોકે ઉડાન સમયે યાનની હિલિયમ તકનિકમાં ખામી સર્જતા તેમના પરત ફરવામાં અવરોધ ઉભા થયા છે. બંને અવકાશયાત્રીઓ 6 જૂનના રોજ સ્પેસ સ્ટેશન પહોંચ્યા હતા. જોકે 21 દિવસ બાદ પણ નાસા અને બોઇંગનું નેતૃત્વ કરનાર સ્ટાર લાઇનર ફ્લ-ફ્લાઇટ ટેસ્ટ અવકાશ યાનને ધરતી પર પરત લાવવાનો પ્રયાસ કરી રહ્યા છે.

CHESS CLASSIC

સુપર બેટ ચેસ ક્લાસિકમાં ડી. ગુકેશે ગઈકાલે રોમાનિયમાં જીત સાથે શાનદાર શરૂઆત કરી. તેમણે પ્રથમ રાઉન્ડમાં બોગડાન- ડેનિયલ ડીકને હરાવ્યા હતા.

દરમિયાન આર. પ્રજાનંદા અને ઉઝબેકિસ્તાનના નોદિરબેક વચ્ચેની મેચ બરાબર રહી. ગુકેશ હવે અમેરિકી ગ્રાન્ડમાસ્ટર ફ્રેબયાનો કારુઆના સાથે ટુર્નામેન્ટનું સહ-નેતૃત્વ કરશે. આ બંને પ્રથમ રાઉન્ડના વિજેતા રહ્યા.

SEMI FINAL T 20

ICC T20 ક્રિકેટ વર્લ્ડકપમાં અફઘાનિસ્તાને દક્ષિણ આફ્રિકાને જીતવા માટે 57 રનનો લક્ષ્યાંક આપ્યો છે.

અફઘાનિસ્તાનની ટીમે ટોસ જીતીને પહેલાં બેટિંગ કરતાં માત્ર 56 રન જ બનાવી શકી હતી. અઝમતુલ્લા ઓમરઝાઈએ 10 રન કરતાં કોઈપણ બેટ્સમેન ડબલ ફિગર સુધી પણ પહોંચી શક્યા નહતા. દક્ષિણ આફ્રિકા તરફથી માર્કો જેન્સેન અને તબરેઝ શમ્સી 3-3 વિકેટ જ્યારે એનરિય નોર્ટજે અને કાગીસો રબાડા 2-2 વિકેટ ઝડપી હતી.

બીજી સેમીફાઈનલમાં ભારતનો મુકાબલો ડિકેન્ડિંગ ચેમ્પિયન ઈંગ્લેન્ડ સામે થશે. મેચ રાત્રે 8 વાગ્યે શરૂ થશે. સમગ્ર ટૂર્નામેન્ટમાં ભારત અપરાજિત રહ્યું છે. ફાઈનલ મેચ શનિવારે કેન્સિંગ્ટન ઓવલ, બાર્બાડોસમાં રમાશે..